

رسید تھا نفِ احباب

مجلہ فقہ اسلامی کے قارئین اور ہمارے بعض مجین نے حسب ذیل علمی تھاکف ہمیں بھیجے ہیں، ہم اپنے ان احباب کا شکر یاد کرتے ہیں اور اللہ تعالیٰ سے دعاء گو ہیں کہ وہ مرسلین کو اجر جزیل سے سرفراز فرمائے (آمین) (واضح رہے کہ یہ تھا نف کی وصولی کی رسید ہے کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے تھا نف میں ایک توجہاب پروفیسر ڈاکٹر محمد اسحاق قریشی صاحب کی کتاب ”رفیق نبوت حضرت سیدنا ابو بکر صدیق ہے“، جس کے نام سے ہی اس کے مضامین اظہر من اشتمس ہیں۔ ادبی زبان میں ادب سے لکھی ہوئی یہ کتاب اردو ادبیات اور اسلامی ادب میں ایک خوبصورت اضافہ ہے۔ ۹۶ صفحات پر مشتمل اس کتاب کا حرف حرفاً مستند ہے۔ جناب پروفیسر ڈاکٹر محمد اسحاق قریشی صاحب، سابق وائس چانسلر مجمع الدین یونیورسٹی نیریاں شریف، کی ذات محتاج تعارف نہیں متعدد کا لجز اور جامعات میں تدریس سے طویل عرصہ تک فصلک رہے اور آج بھی درس و تدریس، وعظ و تذکیر اور تصنیف و تالیف و تحقیق ان کا مشغله ہے۔ جسے وہ خدمت اور عبادات سمجھ کر نجما رہے ہیں، اللهم زد فزد و بارک..... کتاب مکتبہ جمال کرم لاہور نے ۲۰۰۲ء میں شائع کی ہے اور اس کی قدمیم قیمت ۵ روپے درج ہے۔

ایک دوسرا تھکہ ہمیں حیدر آباد سے موصول ہوا جس کے ہم تک پہنچانے کی جدوجہد ہمارے ایک فاضل دوست جناب توفیق الحسن صاحب نے کی ہے۔ کتاب کا نام ہے ”صریر خامہ“ یہ جناب وحی مظہر ندوی صاحب کی ۱۹۲۳ء سے ۲۰۰۲ء تک کی تحریروں کا مجموعہ (مقالات و مکتوبات ہے)، جسے ان کے ایک تمنیز و فاشغار جناب محمد ارشد صاحب نے مرتب کیا ہے۔ جناب ارشد صاحب شعبہ اردو دائرہ معارف اسلامیہ پنجاب یونیورسٹی لاہور سے فصلک ہیں۔ کم و بیش ساڑھے چھ صفحات پر مشتمل یہ کتاب اپنے اندر معلومات کے خزانے کے علاوہ تجربات کا پچوڑا اور ایک تھنک ٹینک لئے ہوئے ہے۔ جناب وحی مظہر ندوی جماعت اسلامی کے اوپر اکین میں سے تھے۔ ۱۹۷۶ء میں جماعت سے نظریاتی

اختلاف کی بنیاد پر الگ ہوئے۔ بقول مرتب، ان کی وفات تک تکلیٰ اخبارات و رسائل میں ان کے جو مقالات و مضماین برابر شائع ہوتے رہے ان سب کو اگر لکھا کیا جائے تو کتنی جلدیں مرتب ہو سکتی ہیں۔ مولانا نے تکلیٰ سیاست میں بھی بھرپور حصہ لیا۔ مرحوم صدر ضیاء الحق کی عبوری کابینہ میں وفاقی وزیر مذہبی امور رہے۔ تحرک و فعل خصیت کے مالک تھے۔ ان کے اس مجموعہ مقالات و مکتوبات کے ابواب کے عنوانات حسب ذیل ہیں۔

ایمان و احسان و ذکر، سیرت النبی، امت مسلمہ اور اس کا دعویٰ کردار، شمالی امریکہ اور کینیڈا میں اسلام اور مسلمان، تحریک اسلامی: مسائل و تحدیات، معاصر فرقہ اسلامی: نقد و احتساب، اسلام اور نظریہ پاکستان، اسلام کا نظام سیاست و حکومت، مشاہدات و تاثرات، یاد رفتگان، تعارف و تبرہ، جگہ مکتوبات کے حصہ میں ان کے ۳۲ مکتب ایمیان کے نام خطوط شامل اشاعت ہیں۔ بقول مرتب، بہت سے مکتوبات قصداً و مصلحتی شامل اشاعت نہیں کئے گئے اور بعض ان سے ضائع ہو گئے۔

کتاب کی اہمیت ان تاریخی واقعات و حقائق کی وجہ سے اور بھی بڑھ جاتی ہے جن کے عینی شاہد مولانا موصوف ہیں اور جنمیں انہوں نے بلا کم و کاست لکھ دیا ہے۔
کتاب فکر و نظر پیشگ نامی ادارے نے کینیڈا سے شائع کی ہے۔ کتاب حاصل کرنے کے لئے جناب محمد ارشد صاحب سے لاہور کے پتہ پر رابطہ کیا جا سکتا ہے، تاہم ہماری معلومات کے مطابق اب ان کے پاس اس کتاب کے مزید نسخے نہیں ہیں۔

ایک اور تجھہ ہمیں بزرگ قانون دان، مؤرخ، محقق، دانشور جناب آزاد بن حیدر صاحب ایڈو و کیٹ پریم کوٹ آف پاکستان نے عنایت کیا ہے اور وہ ہے ان کی اپنی لکھی ہوئی کتب میں سے ایک کتاب بطور مشہور نمونہ از خود اوارے، ”جگ آزادی کے ہیرہ“ جناب آزاد بن حیدر جو کہ پاکستان مسلم لیگ کے نظریاتی و نگ علامہ اقبال فورم کے مرکزی صدر ہیں، نے یہ کتاب ایک چیلنج خیال کرتے ہوئے نہایت منحصرہ ت (صرف آٹھ روز) میں مرتب کر کے شائع کرنے کا اعزاز حاصل کیا۔ جس میں جنگ آزادی ۱۸۵۷ء سے ۱۸۵۹ء تک کی شخصیات کی خدمات کا تذکرہ ہے۔

کتاب برائے فروخت نہیں۔ تاہم آزاد بن حیدر صاحب سے ذاتی طور پر رابطہ کر کے حاصل کی جاسکتی ہے ان کا پتا ہے: بلی۔ ۱۳، بلاک۔ ۱، گلستان جوہر، کراچی۔

ایک اور تخفیف جو مذکورہ بالا تمام تھا کاف سے ہمیں عزیز تر ہے وہ ہے ”عقیدہ ختم نبوة“ کی پندرہویں جلد ”الادارۃ لتحقیق العقائد الاسلامیۃ“ کراچی سے شائع ہونے والی یہ کتاب عقیدہ ختم نبوت پر علماء اسلام کی تحقیقی کتب و رسائل کے انسلیکو پیڈیا کا ایک حصہ ہے۔ اس جلد میں جناب با بولی پیر بخش صاحب لا ہوری، بانی انجمن تائید الاسلام لا ہور کے حالات زندگی اور ان کی حسب ذیل کتب شامل ہیں جو سب کی سب ختم نبوة کے عنوان پر ہیں۔

کرشن قادیانی، مباحثہ حقانی، تردید نبوت قادیانی، اور مجدد وقت کون؟

اس طرح ختم النبوة کی پندرہویں جلد ۵۹۶ صفحات پر مشتمل ہے۔ جناب با بولی پیر بخش لا ہوری ایک ذی علم شخصیت کے مالک تھے ۱۹۲۴ء میں انقال ہوا۔ اس عرصہ میں قادیانیت کے خلاف مضبوط مورچہ قائم کیا اور متعدد کتب و پیغامبڑی کتب شائع کئے۔ ان کی مذکورہ بالا کتب ناپید ہو رہی تھیں، الحمد للہ کہ ان کی اشاعت کا اہتمام ہو گیا اب یہ دیگر کتب کے ساتھ محفوظ ہو جائیں گی۔ ان کی کتب و رسائل کی زبان بہل اور عام قارئین کے استفادہ کے لئے بہترین ہے۔ ہر شخص کو اس کتاب کا مطالعہ کرنا چاہئے تاکہ اپنے عقائد کا بھرپور دفاع کر سکے اور جناب رسالت مآب ﷺ پر کسی قسم کی بہتان طرازی، ارتکاب اہانت یا دعویٰ نبوت کرنے والوں کا موثر سد باب کیا جاسکے۔ نوجوانوں کو یہ کتاب ضرور پڑھنی چاہئے۔

جناب مجیب احمد کی کتاب

جنوبی ایشیا کے ارواد و مجموعہ ہائے فتاویٰ

(۱۹.....۲۰ویں صدی عیسوی)

ایک تاریخی دستاویز



ناشر: نیشنل بک فاؤنڈیشن اسلام آباد